

# Qərbi Azərbaycana qayıdış

## uzaqda deyil



**Prezident, Müzəffər Ali Baş Komandan İlham Əliyevin rəhbərliyi ilə son dörd ildə Azərbaycan möhtəşəm uğurlara imza atıb. Uzun illərdir hər bir azərbaycanlının xəyal etdiyi arzular qısa müddətdə reallığa çevrilib.**

2020-ci ildə 44 günlük Vətən müharibəsində və 2023-cü ilin sentyabrında 23 saatlıq antiterror tədbirlərində Ordumuzun inamlı qələbə qazanması ermənilərin "böyük Ermənistan" planını birdəfəlik puç etdi. Beləliklə, 30 ilə yaxın işğal altında qalmış Qarabağ artıq öz sakinlərinə qucaq açır.

Həmçinin burada böyük miqyasda adablıq-quruculuq işləri həyata keçirilir. Xankəndidə, Şuşada, Laçında, Kəlbəcərdə və digər ərazilərimizdə üçrəngli bayrağımız qürurla dalğalanır. Qarabağ və Şərqi Zəngəzurdə ümumilikdə 8 minə yaxın keçmiş məcburi köçkün öz yurdlarına pənah aparıb. Onların işğal dövründə çəkdiyi ağır-acıllar artıq geridə qalıb.

80-ci illərin sonlarından başlayaraq mənfur ermənilər indiki Ermənistan ərazisindən Qərbi azərbaycanlıları zorla öz doğma torpaqlarından didərgin salıb. XX əsrin əvvəllərindən erməni zülmünə məruz qalan Qərbi azərbaycanlıların son deportasiyası məhz Qarabağ münafiqşənini başlaması ilə həyata keçib. Qətl, zorakılıq, soyğunçuluqla müşahidə olunan bu deportasiya nəticəsində 300 mindən artıq Qərbi azərbaycanlı son nəfərinə kimi bu torpaqlardan zorla çıxarılib.

Qarabağ və Şərqi Zəngəzur işğaldan azad edildikdən sonra Qərbi Azərbaycan mövzusu daha da aktuallaşıb. 1989-cu ildə "Azərbaycan Qaçqınlar Cəmiyyəti" kimi təsis edilmiş, 2022-ci ildə "Qərbi Azərbaycan İcması" adını almış təşkilat (İcma) indiki Ermənistan ərazisindən qovulmuş azərbaycanlıların hüquqlarının müdafiəsi ilə məşğul olur. İcma Prezident İlham Əliyevin tapşırıq və tövsiyələrini nəzərə alaraq ötən ilin yanvar ayında indiki Ermənistan ərazisindən qovulmuş azərbaycanlıların təhlükəsiz və ləyaqətli şəkildə, sülh yolu ilə geriyyə qayıtmasının təmin edilməsi barədə konsepsiya - Qayıdış Konsepsiyası irəli sürüb. Bu Konsepsiya indiki Ermənistan ərazisindən zorla çıxarılmış azərbaycanlıların geriyyə qayıtması üçün İcmanın həyata keçirəcəyi fəaliyyətin məqsədləri, prinsipləri, hazırlıq və icra tədbirləri üçün ümumi çərçivəni müəyyən edir. Konsepsiya beynəlxalq hüquqa, aidiyyəti dövlətdaxili hüquqa, tarixi faktlara əsaslanır, ədalətin və sülhün bərqərar olunmasına xidmət edir. Bundan başqa, Qərbi Azərbaycan İcması ölkə daxilində və xaricində baş verən siyasi hadisələrə, xüsusilə, Qərbi azərbaycanlılarla bağlı səsləndirilən fikirlərə dərhal reaksiya verir, bəyanatlar paylaşır.

"DQR"-in keçmiş "rəhbəri", Qarabağda ağ bayraq qaldıraraq təslim olan, indi isə İrəvana sığınan Samvel Şahramyanın dediyi sözlərə cavab olaraq sentyabrın 3-də İcma daha bir bəyanat yayıb. Qeyd edək ki, Şahramyan yenidən "beynəlxalq təminat altında Qarabağa qayıdış"dan danışıb, Qərbi azərbaycanlıların qayıdış hüququnu isə görməzdən gəlib. Buna cavab olaraq qurum bildirib ki, Qərbi Azərbaycan İcmasının Ermənistanın suverenliyini və ərazi bütövlüyünü təhdid etmədiyi halda, özünü "mühacirətdə olan hökumət" kimi qələmə verən qondarma rejimin tör-töküntülərinin, Ermənistanın sabiq xarici işlər nazirinin rəhbərlik etdiyi "repatriasiya komissiyası"nın Ermənistanda belə rahat fəaliyyət göstərməsi qəbul edilməzdir. Qurum bəyan edib ki, Ermənistan bu təhlükəli siyasətdən əl çəkməsə, onda biz Azərbaycan Respublikasında mühacirətdə olan Qərbi Azərbaycan hökumətinin təsis edilməsi istiqamətində işlərə başlayacaq və bu xüsusda, ilk olaraq yeni seçilmiş parlamentdə "Qərbi Azərbaycana qayıdış" komissiyasının yaradılması məqsədilə Milli Məclisə müraciət ünvanlayacağıq.

Qərbi Azərbaycan İcmasının budəfəki bəyanatında iki məsələ diqqəti cəkib. Birincisi odur ki, Qərbi Azərbaycan hökumətinin təsis edilməsi istiqamətində işlərə başlanıla bilər. İkincisi isə, yeni formalaşacaq parlamentdə qayıdışla bağlı komissiyanın yaradılması məqsədilə Milli Məclisə müraciət edilə bilər.

ri rayonunun Aldərə kəndindən deportasiyaya məruz qalan 65 yaşlı **Dilşad Qasımova** bildirdi ki, öz yurdu-



muza bir gün qaydacağımıza çox inanıram:


- Doğma yurdum Aldərəni tərkd etdiyim gündən bəri ata yurdum hər gecə yuxuma gəlir. O yerləri yaddan çıxarmaq mümkün deyil. Ümid edirəm ki, bu həsrət nə vaxtsa sona çatacaq. Ora qayıtmaq bizim haqqımız, hüququmuzdur. Hər kəs bunu bilməli və qəbul etməlidir. Başda da erməni rəhbərləri. Qərbi azərbaycanlıların qayıdış məsələsi 30 illik dövrdə hələ bu qədər yaxın olmamışdı. Dövlət başçısının yürütdüyü uğurlu daxili və xarici siyasət imkan verdi ki, Qarabağdan olan həmvətənlərimiz öz yurdlarına qayıda bilsin. Bir halda ki, Prezident İlham Əliyev bu işə dəstək verir, mən gec-tez nə vaxtsa bizim də Göyçəyə, Zəngəzura, hətta İrəvana belə qayıdacağımıza inanıram. Amma burada sistemli işin olması olduqca vacibdir. Bu iş təkə Qərbi Azərbaycan İcmasında həll edilməməli, parlamentdə qayıdış komissiyasının yaradılması da gündəmə gətirilməlidir. Hətta lazım gələrsə, mühacir hökumətinin qurulmasında baxıla bilər. Niyə də olmasın axı? Bir halda ki, ermənilər Qarabağın onların vətəni olmadığı halda, Ermənistanda "mühacirət hökuməti" qurublar, biz də bu addımı atma-

Maraqlıdır, görəsən Qərbi azərbaycanlılar mövzu ilə bağlı, həmçinin tarixi torpaqlarına qayıtmaq haqqında nə düşünürlər?

Gəncə şəhər sakini, Qərbi Azərbaycan da dünyaya göz açan, 1988-ci ildə Meğ-

lıyq. Amma onlardan fərqli olaraq Qərbi Azərbaycan mühacir hökuməti yaradılsa, tarixi faktlar əsasında olacaq. Çünki bütün dünya bilir ki, ora bizim tarixi yurdumuzdur.

Digər Qərbi azərbaycanlı, Zəngibasar rayonun Dəmirçi kəndindən olan **Yaqub Heydərov** deyir:



Tarixi həqiqətdir ki, qədim Azərbaycan torpaqları müxtəlif dövrlərdə hissə-hissə parçalanaraq ermənilərin ixtiyarına verilib. Azərbaycan Xalq Cümhuriyyəti dövründə dövlət qurmaq üçün paytaxtları olmadığı üçün İrəvanın Ermənistanına verilməsi son bir əsrin hadisəsidir. Həmçinin SSRİ dövründə Qərbi Zəngəzurun Azərbaycandan ayrılaraq Ermənistanına birləşdirilməsi də eyni dövrə təsadüf edir.

Bizim torpaqlarımızda dövlət quranlar, bizi doğma yurdumuzdan deportasiya edənlər indi bizim ora qayıtmağımıza necə qarşı çıxar bilər? Bəlkə də bu gün çoxları Qərbi azərbaycanlıların gələcəkdə doğma yurdlarına dönüşünə inanmır. Amma xatırlatmaq istəyirəm ki, bu gün Şuşaya, Xankəndiyə səfər edənlər dörd il əvvəl buna inanırdırlarmı? Əlbəttə, xeyr. Ona görə də bu işdə hər kəs əl-ələ verməlidir. Necə ki, 44 günlük Vətən müharibəsində biz bunu etdik, indi də edə bilərik. O torpaqlar bizi gözləyir. Həm də ki, o rayonlarda, kəndlərdə yetərinə ermənilər yaşamır. Demək olar ki, çoxu boş qalıb. Ermənilər azərbaycanlılara məxsus olan tarixi və mədəni irsi, o cümlədən məscidləri və qəbiristanlıqları kütləvi şəkildə dağıdıb. İndi biz geri qayıtmalı, Qarabağda qurub-yaratdığımız kimi orada da öz mədəniyyətimizi inkişaf etdirməliyik.

**Musa BAĞIRLI,**  
"Respublika".